

# इस बार चुनावों की तर्ज पर होगी रीट परीक्षा, सरकारी शिक्षक लगेंगे वीक्षक

हनुमानगढ़,(कांस)। इस बार विधानसभा और लोकसभा चुनावों की तर्ज पर रीट परीक्षा का आयोजन जिला मुख्यालय पर 23-24 जुलाई को होगा। जिला मुख्यालय और उसके आसपास बनाए गए कुल 46 परीक्षा केन्द्रों पर केवल सरकारी कार्मिक ही लगाए जायेंगे।

जिला कलेक्टर नथमल डिंडेल ने रीट परीक्षा की तैयारियों को लेकर कलेक्ट्रेट सभागार में संबंधित अधिकारियों और परीक्षा केन्द्र संचालकों की बैठक ली। जिसमें सरकार द्वारा जारी दिशा निर्देशों की पालना शत प्रतिशत सुनिश्चित करने के निर्देश दिए गए।

डिंडेल ने बताया कि जिला मुख्यालय और इसके आसपास के कुल 46 परीक्षा केन्द्र बनाये गए हैं जिनमें 33 प्राइवेट स्कूल व कॉलेज और 13 सरकारी संस्थान शामिल हैं। 33 प्राइवेट स्कूल व कॉलेज को जिला प्रशासन द्वारा अधिग्रहण किया गया है। जिला मुख्यालय से सर्वाधिक दूर सेंटर पर पेपर पहुंचाने में अधिकतम 45 मिनट का समय लगेगा।

प्रत्येक जिला कलेक्टर ने बताया कि प्रत्येक परीक्षा केन्द्र पर एक केन्द्राधीन (प्रिंसिपल रैंक का अधिकारी), एक सहायक केन्द्राधीन (लेक्चरर या हेड मास्टर), एक कमेरे



हनुमानगढ़ कलेक्टर नथमल डिंडेल ने रीट परीक्षा को लेकर अधिकारियों की बैठक को संबोधित किया।

में दो सरकारी वीक्षक, प्रत्येक सेंटर पर एक पेपर कॉर्डिनेटर, प्रत्येक तीन सेंटर पर एक ओएमआर सीट कॉर्डिनेटर (कुल 16), 5 परीक्षा केन्द्रों पर एक जेनरल मजिस्ट्रेट (एसडीएम या तहसीलदार रैंक के कुल 09 अधिकारी), प्रत्येक 10 सेंटर पर एक एरिया मजिस्ट्रेट लगाए जायेंगे। इसके अलावा प्रत्येक सेंटर पर एक महिला व एक पुरुष कांस्टेबल की नियुक्ति रहेगी।

साथ ही एक परीक्षा केन्द्र पर एक एलडीसी, एक यूडीसी, एक सूचना सहायक, एक वीडियोग्राफर और 200 स्टूडेंट्स पर एक चपरासी को नियुक्त किया जायेगा। पेपर संग्रहण केन्द्र पर 1-5 का पुलिस जाप्ता रहेगा।

जिसमें एक ही गेट हो। अगर किसी कमरे में दो गेट हैं तो दूसरा गेट सील करवा दें। इसके अलावा परीक्षा केन्द्र पर सीसीटीवी कैमरा की व्यवस्था, कमरे का फर्नीचर ठीक हो, स्ट्रॉग रूम की व्यवस्था, कमरे में बिजली, पानी की व्यवस्था, खिड़की, दरवाजे चैक कर लें। 22 और 23 जुलाई को शाम को साफ सफाई अच्छे से करवा लें।

## कलेक्टर ने की ग्राम पंचायत मन्नीवाली में जनसुनवाई

श्रीगंगानगर,(कांस)। जिला कलेक्टर रुक्मिणी रियार सियाग ने गुरुवार को पंचायत समिति सादुलशहर की ग्राम पंचायत मन्नीवाली में जनसुनवाई की। इस दौरान उन्होंने ग्रामीणों की समस्याओं को सुनते हुए संबंधित अधिकारियों को तत्काल प्रभाव से आवश्क कार्यवाही के निर्देश दिए।

मन्नीवाली के ग्राम पंचायत भवन में आयोजित जनसुनवाई के दौरान जिला कलेक्टर ने ग्रामीणों से मुलाकात करते हुए उनकी समस्याएं सुनी। ग्रामीणों द्वारा दक्षिण दिशा की फिरनी को पक्का करने की मांग और रास्ता संबंधित प्रकरण में उन्होंने सुनवाई करते हुए आवश्क कार्यवाही कर ग्रामीणों को राहत देने के निर्देश दिए। वाटर वर्क्स के जीर्णोद्धार की मांग पर भी उन्होंने जल्द कार्य पूर्ण करने के निर्देश देते हुए जोहड़ में अपशिष्ट डाने वाले ईट भट्टा संचालकों को पाबंद करने के लिये कहा। जलदाय विभाग द्वारा क्षेत्र में करवाये जाये पेयजल पाइपलाइन कार्य को गुणवत्तापूर्ण तरीके से करने के निर्देश देते हुए उन्होंने कहा कि ग्रामीणों की



गंगानगर कलेक्टर रुक्मिणी रियार सियाग ने सादुलशहर की ग्राम पंचायत मन्नीवाली में ग्रामीणों की समस्याएं सुनी।

भावना के अनुरूप जनकल्याण के कार्य किये जायें।

इस अवसर पर बीडीओ विनोद रेगर, तहसीलदार पूनम कवर, सरपंच सुनीता देवी, ग्राम विकास अधिकारी रजनीश देवी सहित अन्य अधिकारी, कर्मचारी एवं ग्रामीण जन मौजूद थे। बीडीओ रेगर ने बताया कि जनसुनवाई के दौरान 18 प्रकरण आये। इनमें से

11 प्रकरणों का मौके पर ही निस्तारण किया गया। जबकि शेष प्रकरणों में अविलम्ब कार्यवाही के लिये जिला कलेक्टर ने निर्देश दिए। उल्लेखनीय है कि जिले में आमजन की परिवेदनाओं, समस्याओं की सुनवाई एवं त्वरित समाधान के लिये त्रिस्तरीय जनसुनवाई व्यवस्था की गई है।

## हड्डा रोड़ी हटाओ संघर्ष समिति का धरना जारी

हनुमानगढ़,(कांस)। रोड़ी हटाओ संघर्ष समिति कोहला की ओर चल रहा धरना 31वें दिन भी जारी रहा।

ग्रामीणों ने प्रशासन के खिलाफ रोष प्रकट करते हुए कहा कि जानबूझ कर ग्रामीणों को परेशान किया जा रहा है। कलेक्टर ने शीर्ष ही समस्या का समाधान करने का अश्वासन दिया था लेकिन इतने दिन बीत जाने के बाद भी उनकी समस्या की ओर कोई ध्यान नहीं दिया जा रहा है। ग्रामीणों ने कहा कि जब तक हड्डा रोड़ी यहां से शिफ्ट नहीं किया जाता है तब तक धरना जारी रहेगा।

इस मौके पर रामकुमार मधानिया ने बताया कि संरक्षक हरीराम मायल की अध्यक्षता में बुलाई गई बैठक में हड्डा रोड़ी के विरोध में आन्दोलन को उग्र करने पर विचार किया जायेगा। समिति की ओर से आंदोलन को तेज किया जायेगा। इस मौके पर कलावंती देवी, तारा देवी, रविना भाद्र, सुमित्रा देवी, मोहन देवी, रंजना भाद्र, ज्योति शर्मा, डोलोती देवी, विरमा देवी, कमलेश देवी, अंजू वर्मा, विनोद कुमार, महेन्द्र गोदार, जगदीश राम, कृष्ण लाल, मनिराम तेतरवाल आदि मौजूद थे।

## जिले में 46 परीक्षा केन्द्रों पर 23-24 जुलाई को होगी रीट परीक्षा

जिला कलेक्टर ने प्राइवेट स्कूल, कॉलेज वाले सेंटर संचालकों से केवल एक ऐसे कार्मिक को लिया जायेगा जिसे स्कूल की सारी व्यवस्थाओं की पूरी जानकारी हो ताकि सरकारी स्टाफ को कोई दिक्कत ना आए। ये कार्मिक ऐसा होना चाहिए जिस पर पहले कभी एफआईआर नहीं हुई हो। ऐसे कार्मिक का नाम, मोबाइल नंबर आगामी तीन दिन में प्रशासन को उपलब्ध करवाने के निर्देश दिये गए हैं।

जिला कलेक्टर ने बताया कि जिला मुख्यालय पर टेजेरी में स्ट्रॉग रूम बनाया जायेगा। जहां सबसे पहले पेपर आयेगा। इसका प्रभारी अधिकारी किसी आरएएस अधिकारी को लगाया गया है। जिला मुख्यालय पर टेजेरी में पेपर आने से लेकर टेजेरी से पेपर रवाना होने और फिर केन्द्र तक पहुंचने व वहां पेपर स्ट्रॉग रूम में रखने तथा फिर पेपर बांटने तक वीडियोग्राफी की जायेगी। वीडियोग्राफी को लेकर चुनावों की दर पर टेजर करने के निर्देश दिए गए। वीडियोग्राफी को लेकर पेमेंट टेजेरी करेगी।

## उदयपुर हत्याकांड के विरोध में गोलूवाला कस्बा बंद रहा

हनुमानगढ़,(कांस)। कन्हैयालाल हत्याकांड के विरोध में गुरुवार को हनुमानगढ़ का गोलूवाला कस्बा पूरी तरह बंद रहा। इस हत्याकांड के विरोध में बंद को व्यापारियों के अलावा फल-सब्जी यूनियन ने भी समर्थन दिया। बंद के दौरान कस्बे में सन्नाटा पसर नजर आया। इस दौरान व्यापारियों और कस्बेवासियों ने हत्याओं को फांसी की सजा देने की मांग की।

कन्हैयालाल हत्याकांड के विरोध में विभिन्न संगठनों ने 1 दिन बाजार बंद रखने के लिए व्यापारियों से आग्रह किया था। इस पर आवश्क सेवाओं की दुकानों को छोड़कर सभी दुकानदारों ने बंद को समर्थन दिया था। बंद के दौरान दुकानदारों और ग्रामीणों ने हत्याओं को फांसी देने की मांग की। उन्होंने कहा कि अगर इस तरह आरोपियों का दुस्साहस प्रदर्श में चलता रहा तो आमजन भयभीत माहौल में ज़िंदगी जीने को मजबूर होगा। लोगों ने कहा कि देश के शत माहौल में कुछ लोग नफरत का जहर घोलने का प्रयास कर रहे हैं जो बदरसि नहीं होगा।

## रोडवेज डिपो की बाउंड्री में नवजात का शव मिला

हनुमानगढ़,(कांस)। जंक्शन के रोडवेज डिपो परिसर में एक नवजात शिशु का शव मिला।

आसपास के लोगों का कहना है कि दो महिलाएं नवजात को यहां फेंककर गायब हो गईं। बाल कल्याण समिति और पुलिस की टीम ने मौका मुआयना के बाद नवजात के शव को मोर्चरी भिजवाया। बच्चे की मौत जन्म के बाद हुई या बच्चा मृत पैदा हुआ इसका खुलासा पोस्टमार्टम रिपोर्ट से होगा। बाल कल्याण समिति अध्यक्ष जितेंद्र गोयल ने बताया कि दोपहर बाद करीब 3.40 बजे सूचना मिली कि ई-रिक्शा पर आई दो महिलाएं रोडवेज डिपो बाउंड्री में नवजात का शव फेंककर फरार हो गईं।

प्रत्यक्षदर्शियों ने समिति सदस्यों को बताया कि दो महिलाओं में से एक ने शिशु को जन्म दिया और दूसरी ने उसके जन्म देते ही वहां फेंक दिया। सूचना पाकर पुलिस और सीडब्ल्यूसी टीम जब मौके पर पहुंची तब नवजात मृत मिला। पुलिस ने अज्ञात के खिलाफ मामला दर्ज कर जांच कर रही है।

बाल कल्याण समिति चेयरमैन जितेंद्र गोयल का कहना है कि 2009 निस्तान दंपती बच्चों को गोद लेने के लिए वेबसाइट कारा पर ऑनलाइन वॉटिंग में है। ऐसे में अनचाहे शिशु को फेंकने की बजाय पालनागृह में छोड़ा जा सकता है। बाल अधिकारिता विभाग की ओर से संचालित पालना गृह में 4 केयर टेकर हैं।

## बाजार में पसरा रहा सन्नाटा, लोगों ने की हत्याओं को फांसी देने की मांग

इस दौरान बाजार में पुलिस जाब्ता तैनात रहा। श्रीगंगानगर में कन्हैयालाल हत्याकांड को लेकर आम आदमी पार्टी ने प्रेस कॉन्फ्रेंस की। इस दौरान बरिष्ठ नेता एडवोकेट शंकर सोनी ने आरोपी मोहम्मद रियाज के भाजपा से संबंध होने पर सवाल उठाते हुए कहा कि इस पर भाजपा को स्पष्टीकरण देना चाहिए। आप नेता ने कहा कि कोई भी किसी पार्टी में शामिल हो सकता है, लेकिन बोलेपी या किसी भी पार्टी को सदस्यता अधिधान चलाते समय सावधानी बतानी चाहिए। ऐसे तो कोई भी अपराधी बोलेपी में शामिल होकर पीएम और गृहमंत्री की सुरक्षा में भी सेंध लगा सकता है। उन्होंने राजस्थान में इस तरह की घटनाओं पर इंटीलेजेंस को पूरी तरह विफल बताया।

## दूध डेयरी में चोरी करने वाले तीन जने गिरफ्तार

श्रीगंगानगर,(कांस)। शहर के विनोबा मार्केट में दूध डेयरी की दुकान में चोरी के मामले में तीन आरोपियों को गिरफ्तार किया गया। चोरी की नगदी और मोबाइल भी बरामद किया। पुलिस पृष्ठताछ कर अन्य वारदातों का पता लगाने की कोशिश कर रही है।

एसपी आनंद शर्मा ने बताया कि पांच जुलाई को चक छह वाई कालियां के रहने वाले दुकानदार गुरुप्रीत सिंह पुत्र दरबारा सिंह ने मामला दर्ज करवाया था। रिपोर्ट में बताया था कि चार जुलाई को रात विनोबा मार्केट में उसकी दुकान सिद्ध डेयरी से चोर 35 हजार रुपए और मोबाइल फोन चोरी

कर भाग गए थे। आसपास के सीसीटीवी फुटेज मुखबिरो की जानकारी पर आरोपियों की पहचान की गई। मामले में जवाहर नगर थाना क्षेत्र के एसएसबी रोड की गली नंबर दस के रहने वाले अजय पुत्र बलवंत, केसरीसिंहपुर थाना क्षेत्र के गांव 18 आरबी के रहने वाले राकेश उर्फ मंडिया पुत्र जोगाराम और एसएसबी रोड की ही गली नंबर दस में ही किराए पर रहने वाले सफरखान खान उर्फ खज्जू पुत्र इसरार अहमद को गिरफ्तार किया है। पुलिस ने तीनों से चोरी किया मोबाइल और रुपए बरामद कर लिए हैं। पुलिस तीनों से पृष्ठताछ कर रही है।

## ट्रान्सफार्मर लगाने की मांग

सूरतगढ़,(निसं)। किशनपुरा आबादी क्षेत्र में बिजली समस्या को लेकर गुरुवार को ग्रामीणों के एक प्रतिनिधि मंडल ने डिस्कॉम कार्यालय में अधिकारियों से मुलाकात कर समस्याओं के समाधान की मांग की। जिसके लिए ग्रामीणों ने डिस्कॉम के सहायक अभियंता को ज्ञापन सौंपा। ज्ञापन में ग्रामीणों ने बताया कि किशनपुरा आबादी में महारानी लक्ष्मी बाई चौक के पास घरेलू विद्युत कनेक्शन पर वोल्टेज बहुत कम है। इस वजह से उनके घरेलू उपकरण जलने का हर समय खतरा रहता है। साथ ही इस भीषण गर्मी में उन्हें कम वोल्टेज की वजह से परेशानियों का सामना करना पड़ रहा है।

## नशीली दवा रखने के मामले में आरोपी को दस साल की सजा

### दो लाख रुपए का जुर्माना भी लगाया

खिलाफ अदालत में चालान पेश किया। विशिष्ट लोक अभियोजक दिनेश दाधीच ने बताया कि अभियोजन पक्ष की तरफ से 8 गवाह पेश किए गए। कोर्ट ने दोनों पक्षों की सुनवाई करने के बाद आरोपी को विभिन्न धाराओं को दोषी मानते हुए अधिकतम दस साल की सजा सुनाई। 50 ग्राम स्मैक सहित गिरफ्तार : टाउन पुलिस ने 50 ग्राम चिट्ठा

(स्मैक) बरामद कर एक युवक को गिरफ्तार कर बाइक जल्दी की। सीआई दिनेश सारण ने बताया कि एसआई पूर्ण सिंह ने टीम के साथ गत के दौरान घग्घर पुलिस के पास श्रीनगर रोड़ पर पहुंचे तो एक बाइक सवार को संदेह के आधार पर रोक कर तलाशी ली तो उसके पास 50 ग्राम चिट्ठा बरामद हुआ। आरोपी की पहचान गुरदीप सिंह (20) पुत्र चरणजीत सिंह निवासी मौजूखेड़ा पीएस ऐलनाबाद हरियाणा के रूप में हुई। मामला दर्ज कर जांच शेरगढ़ चौकी प्रभारी एसआई विजयपाल को सौंपी गई है।

# जिले के 500 से अधिक आंगनबाड़ी केन्द्र माँडल केन्द्र के रूप में विकसित होंगे : कलाल

बीकानेर,(कांस)। जिला कलेक्टर भगवती प्रसाद कलाल ने गुरुवार को गोलरी में माँडल आंगनबाड़ी निर्माण कार्य का शुभारंभ और खिलौना बैंक का उद्घाटन किया।

इस अवसर पर उन्होंने कहा कि जिले के 500 से अधिक आंगनबाड़ी केन्द्रों को माँडल केन्द्र के रूप में विकसित किया जा रहा है। इनमें दीवारी पर आकर्षक ज्ञानवर्धक जानकारी प्रदर्शित करने के साथ यहां खिलौना बैंक स्थापित किया जा रहा है। भामाशाहों के सहयोग से एलईडी भी उपलब्ध करवाई जा रही है। साथ ही यहां पानी, बिजली सहित सभी आधारभूत सुविधाओं का विकास किया जा रहा है।

उन्होंने बताया कि अभी 200 आंगनबाड़ी केन्द्रों को माँडल केन्द्र के रूप में विकसित किया जा रहा है। इनमें 20 से अधिक स्थानों पर कार्य पूर्ण हो चुका है। इन केन्द्रों पर पोषण वाटिकार्य स्थापित की जा रही है। उन्होंने बताया कि यहां प्राप्त खिलौने



बीकानेर कलेक्टर भगवती प्रसाद कलाल ने गोलरी माँडल आंगनबाड़ी केन्द्र में महिलाओं को सम्मानित किया।

श्रीकोलायत के सभी केन्द्रों पर भेजे जायेंगे। जिला कलेक्टर ने इन केन्द्रों के विकास के लिए भामाशाहों से आगे आने का आह्वान किया और विकास में

भागीदारी निभाने वाले भामाशाहों का सम्मान भी किया। इस दौरान उन्होंने गांव की बेटी के जन्म दिन पर केक कटवाया और गर्भवती महिला की गोद

भारई की रस्म करवाई। उन्होंने कहा कि क्षेत्र के सभी आंगनबाड़ी केन्द्रों द्वारा लक्षित वर्ग को समस्त सुविधाएं प्रभावी तरीके से मिले, यह सुनिश्चित किया

## कलेक्टर ने गोलरी में माँडल आंगनबाड़ी निर्माण कार्य और खिलौना बैंक का शुभारंभ किया

जाए। महिला एवं बाल विकास विभाग की उपनिदेशक शारदा चौधरी ने बताया कि इंवरलाल सेठिया द्वारा केन्द्र के लिए एलईडी टीवी उपलब्ध करवाई गई है। वहीं भामाशाह पी. के. गुप्ता, सुंदरलाल काटिया और चानी सरपंच मोहन देवी ने खिलौना बैंक के लिए आर्थिक सहयोग दिया। विकास अधिकारी दिनेश सिंह भाटी ने बताया कि श्रीकोलायत के 99 केन्द्रों को माँडल केन्द्र बनाया जा रहा है। इनमें 30 पंचायत समिति और 69 केन्द्रों के कार्य संबंधित ग्राम पंचायत द्वारा करवाई जायेंगे।

## जिला स्थापना दिवस पर घरों में 11 दीपक जलाएं : डिंडेल

हनुमानगढ़,(कांस)। 29 वें जिला स्थापना दिवस पर इस बार जिले भर में दो दिवसीय कार्यक्रम आयोजित किए जायेंगे।

जिला कलेक्टर नथमल डिंडेल ने जिला स्थापना दिवस कार्यक्रम की तैयारियों को लेकर कलेक्ट्रेट सभागार में संबंधित अधिकारियों के साथ बैठक ली। बैठक में जिला कलेक्टर ने जिला स्थापना दिवस को लेकर दो दिवसीय कार्यक्रम पर विस्तृत चर्चा करते हुए आमजन की भागीदारी सुनिश्चित करते हुए संबंधित अधिकारियों को दिशा निर्देश दिए। जिला कलेक्टर ने आमजन से भी अपील की है कि जिला स्थापना दिवस के उपलक्ष पर 11 और 12 जुलाई को शाम साढ़े सात बजे सभी लोग अपने अपने घरों पर 11-11 दीपक जलाएं।

जिला कलेक्टर ने बताया कि इस बार जिला व ब्लॉक मुख्यालय पर स्थित सभी सरकारी कार्यालयों की साफ सफाई की जायेगी। इसमें प्रथम द्वितीय व तृतीय आने वालों को पुरस्कृत किया जायेगा। जांच दल 9 व 10

## सार-समाचार

### भाजपा जस्सूर मंडल की बैठक



बीकानेर,(कांस)। जस्सूर मंडल के अध्यक्ष एडवोकेट मुकेश कुमार ओझा की अध्यक्षता में भारतीय जनसंघ के संस्थापक श्यामा प्रसाद मुखर्जी सेवा पखवाड़ा पर जस्सूर मंडल की संगठनात्मक वार्षिक प्रतिवेदन बैठक संपन्न हुई। मंडल अध्यक्ष एडवोकेट मुकेश ओझा ने बताया कि योग भवन राम पार्क में जस्सूर मंडल संगठनात्मक वार्षिक कार्य समिति इस बैठक संपन्न हुई। इस बैठक में पधारे हुए मंचासीन प्रदेश कार्यसमिति सदस्य एवं मंडल प्रभारी डॉ सत्यप्रकाश आचार्य, बरिष्ठ भाजपा नेता इंद्रचंद्र ओझा लक्ष्मी नारायण व्यास, पदाधिकारियों द्वारा श्यामाप्रसाद मुखर्जी पंडित दीनदयाल उपाध्याय और भारत माता के तेल चित्रों पर पुष्पजलि की गई एवं वृक्षारोपण किया गया। सभी मंचासीन भाजपा नेताओं का पार्टी दुपट्टा पहनाकर एवं धार्मिक पुस्तक भेंट कर अभिनंदन किया गया। मंडल अध्यक्ष मुकेश ओझा बताया कि जस्सूर मंडल ने आज पूव्य श्यामाप्रसाद मुखर्जी सेवा पखवाड़ा पर वृक्षारोपण कर मंडल की संगठनात्मक कार्यसमिति की बैठक विधिवत शुरू की और संगठनात्मक कार्यों को पुस्तक प्रदेश सदस्य सत्यप्रकाश आचार्य को सौंपी। उन्होंने बताया कि पश्चिम विधानसभा में सर्वाधिक समर्पण निधि दो लाख पचास हजार, 250000 रुपए मंडल के कार्यकर्ताओं द्वारा एकत्रित कर जिला संगठन को सौंपे गए। बृथ कार्यकारिणी एवं पन्ना प्रमुख अभियान के तहत सभी बूथों पर फोटो सहित बृथ कार्यकारिणी और पन्ना प्रमुख नियुक्त किये गए हैं। पार्टी कार्यकर्ताओं के घरों के ऊपर भारतीय जनता पार्टी के झंडे लगाये गए। सेवा संगठन कार्यक्रम के तहत 80 राशन की किट धार्मिक स्थलों पर वितरण का कार्य किया गया।

### फोटो स्टूडियो में लगी आग

श्रीगंगानगर,(कांस)। शहर के रवीन्द्र पथ पर फोटो स्टूडियो की एक दुकान में आग लग गई। आग दुकान की ऊपरी मंजिल से शुरू हुई और धीरे-धीरे पूरी दुकान को चपेट में ले लिया। दुकान मालिक हादसे के समय दुकान में ही था। उसने जब दुकान के ऊपर की तरफ से धुंआ उठते देखा तो उसने शोर मचाया। इस पर आसपास के लोग एकत्रित हो गए। पड़ोस के दुकानदारों ने उसी समय फायर ब्रिगेड को सूचना दी। फायर ब्रिगेड ने करीब सवा घंटे मशक्कत कर आग पर काबू पा लिया। आग लगने की इस घटना में दुकान का पूरा सामान जल गया। आग लगने की यह वारदात रवींद्र पथ पर न्यू वीके स्टूडियो पर हुई। मौके पर पहुंचे फायर ब्रिगेड कर्मचारियों ने बताया कि आग स्टूडियो के ऊपर की तरफ बने एक छोटे लकड़ी के कमरे से शुरू हुई। कमरे तक पहुंचने के लिए संकरी सीढ़ियां ही एक मात्र रास्ता थी। इस पर फायर ब्रिगेड कर्मचारियों ने मशक्कत करते हुए संकरी सीढ़ियों के रास्ते आग बुझाने का काम शुरू किया। थोड़ी ही देर में आग की लपटों ने पूरे लकड़ी के कमरे को चपेट में ले लिया। धुएँ और आग की गर्मी के बावजूद फायर ब्रिगेडकर्मों डटे रहे। करीब एक घंटा बीस मिनट तक मशक्कत कर उन्होंने आग पर काबू पा लिया। आग लगने की इस घटना में कुछ कैमरे, फोटो और एक्वाम, प्लास्टिक आइटम, सिलिंग वायरिंग आदि जलकर राख हो गए। गनीमत रही कि आग पास की दुकानों तक नहीं फैली। देर तक मशक्कत के बाद फायर ब्रिगेड आग बुझाकर वापस लौटी।

### कार की टक्कर से पिता-पुत्री की मौत

हनुमानगढ़,(कांस)। गांव मक्कासर रोही में एक कार की टक्कर से बाइक बाइक सवार पिता-पुत्री की मौत हो गई। जबकि एक अन्य लड़की घायल हो गई। पुत्री और उसकी सहेली को पिता कोचिंग सेंटर छोड़ने जा रहा था तभी हादसा हुआ। पुलिस के अनुसार गांव मक्कासर का गुरजंट सिंह अपनी पुत्री कुलविंद कौर और उसकी सहेली रीतू को कोचिंग सेंटर पर छोड़ने जा रहा था। तभी ओवर स्पीड आग सर्फेद रंग की कार ने बाइक को टक्कर मार दी। हादसे के बाद कार चालक मौके से फरार हो गया। राहगीरों ने तीनों घायलों को ट्रोमा सेंटर पहुंचाया जहां डॉक्टर ने गुरजंट सिंह और उसकी बेटी को मृत घोषित कर दिया। जबकि रीतू उपचाराधीन है। पुलिस टीम मक्कासर सहित आस-पास के क्षेत्रों में सीसीटीवी फुटेज खंगाल रही है ताकि दुर्घटनास्थल पर कार की पहचान की जा सके। एसएसआई जसकरण सिंह ने बताया कि पुलिस ने इस संबंध में गुरमीत सिंह पुत्र जसवंत सिंह की रिपोर्ट पर अज्ञात कार चालक के खिलाफ केस दर्ज कर उसकी तलाश कर रही है।

### 6 पेट्रोल पम्पों का निरीक्षण किया

हनुमानगढ़,(कांस)। शुद्ध के लिए युद्ध अभियान के अंतर्गत शहरी क्षेत्र के पेट्रोल पंपों पर पेट्रोलियम पदार्थों की गुणवत्ता व मात्रा की जांच की गई। जिला रसद अधिकारी राकेश न्यौल ने बताया कि पेट्रोल पंप संचालकों को उपभोक्ताओं को निश्चित मात्रा में गुणवत्ता सहित ईंधन उपलब्ध करवाने एवं पेट्रोल पंप पर भ्रूभूत सुविधाएं उपलब्ध करवाने के लिए निर्देशित किया गया। इस दौरान जिन पेट्रोल पंपों का निरीक्षण किया गया। उनमें शंकर फिलिंग स्टेशन, चमन लाल महेंद्र प्रयाग पेट्रोल पंप, रिलायंस पेट्रोल पंप, चौधरी पेट्रोलियम, कुमार ब्रदर्स पंप, सेतिया पम्पल शामिल है। निरीक्षण के दौरान डीएसओ के अलावा सदीप कुमार, नोरेगलाल, भरत कुमार आदि मौजूद थे।

### साइंस लैब का शिलान्यास

श्रीगंगानगर,(कांस)। सादुलशहर विधायक जगदीश चंद्र जांजिड़ ने गुरुवार को ग्राम पंचायत 18 जेड, 23 जेड, 3 एच छोटी एवं मिर्जेवाला में आदर्श आंगनबाड़ी का लोकार्पण किया। उन्होंने 3 एच छोटी में आईसीटी लैब का लोकार्पण व साइंस लैब का शिलान्यास किया।



हनुमानगढ़ जिला स्थापना दिवस को लेकर कलेक्टर नथमल डिंडेल ने बैठक ली।

जुलाई को सभी राजकीय अलावा सभी विभागों के कार्यालयों में कार्यालयों की साफ-सफाई इत्यादि का पौधरोपण किया जायेगा। उसके बाद सुबह 9 बजे जंक्शन रेलवे स्टेशन से जंक्शन बस स्टैंड तक सिंगल यूज प्रुस्टिक बैन रैली का मुख्यालय पर केनाल कालोनी में आयोजन किया जाएगा। सुबह 10 बजे जिला अस्पताल में रक्तदान शिविर व निशुल्क मेडिकल चेकअप शिविर का आयोजन किया गया है।